

प्रश्न-1 निम्नलिखित गद्यांश को पढ़कर दिए गए प्रश्नों के उत्तर लिखिए ।

बुद्धि का निवास भी शरीर में ही होता है इसलिए स्वस्थ शरीर में ही स्वस्थ मस्तिष्क का निवास हो सकता है । खेल-कूद से शरीर पुष्ट तथा स्वस्थ रहता है इसलिए शिक्षा में खेल-कूद का बहुत महत्त्व है । खेल-कूद के अभाव में शिक्षा पुस्तकीय ज्ञान तक सीमित रह जाती है तथा पढ़ने वाला दुर्बल शरीर वाला व किताबी कीड़ा बन कर रह जाता है । खेल-कूद से शरीर चुस्त, फुर्तीला, स्वस्थ तथा नीरोग रहता है । खेल के मैदान में विद्यार्थी धैर्य, धार्मिक सदभावना, एकता, संयम, आपसी सहयोग, प्रेम, भाईचारा जैसे गुण विकसित कर लेता है । जो विद्यार्थी खेल-कूद में रुचि नहीं लेते, वे जीवन भर रोगी तथा दुर्बल बने रहते हैं । ऐसे विद्यार्थी अपने कर्तव्यों को ठीक प्रकार से नहीं निभा पाते ।

- क) शिक्षा में खेल-कूद का क्या महत्त्व है ?
- ख) यदि शिक्षा में खेल-कूद शामिल न किए जाएँ तो उसका क्या परिणाम होता है ?
- ग) खेल-कूद से विद्यार्थी में कौन-कौन से गुण विकसित होते हैं ?
- घ) खेल-कूद में रुचि न लेने वाले विद्यार्थियों पर क्या दुष्प्रभाव पड़ता है ?
- ङ) गद्यांश के लिए उपयुक्त शीर्षक दीजिए ।

प्रश्न-2 निम्न प्रश्नों के उत्तर दीजिए ।

- क) लोकगीत किस प्रकार शास्त्रीय संगीत से भिन्न हैं ?
- ख) मध्यप्रदेश में कौन-सा लोकगीत प्रसिद्ध है और क्यों ?
- ग) गांधी जी ऐसे कौन से कार्य करते थे जो आमतौर पर नौकर-चाकर करते हैं ?
- घ) गांधी जी ने ऐसा क्यों कहा, "मैं किसी को अपना नौकर नहीं समझता, उसे अपना भाई या बहन ही समझता हूँ ।" ?

प्रश्न-3 निम्न शब्दों के विलोम शब्द लिखिए ।

- क) भूत
- ख) परिश्रम
- ग) देव
- घ) छल

प्रश्न-4 निम्न वाक्यांशों के लिए एक शब्द लिखिए ।

- क) जो बहुत जानता हो
- ख) पश्चिम से संबंधित
- ग) साफ़-साफ़ बोलने वाला
- घ) जो विदेश में रहता हो

प्रश्न-5 निम्नलिखित वाक्यों में उपयुक्त विराम चिह्नों का प्रयोग कीजिए ।

- क) आप कहाँ जा रहे हैं
- ख) वाह क्या खूब मैच खेला
- ग) मैं उससे प्रार्थना करता रहा वह चुपचाप सुनता रहा
- घ) कलिंग दुर्ग के फाटक आज भी बंद हैं

प्रश्न-6 अपनी प्रधानाचार्या को शुल्क माफी के लिए पत्र लिखिए ।

प्रश्न-7 किसी दुकान में कपड़ों पर लगी 50% सेल का विज्ञापन 20-25 शब्दों में बनाइए ।